

विश्लेषिक दृष्टि

(चतुर्दशपदी)

कहिले, कहिले, रिस उठ्छ ! काँध बटारेर
उचालुँ भैं लाग्छ आकाश, ढकनी यो नीलो !
घर अज्म्यो चट्टानमा, ढल्छ, बनी गीलो !
प्रयत्नको फल, आँधी खोस्छ भटारेर !
सच्चाइमा श्राप पर्छन्, श्रद्धा बिगारेर !
सत्य बग्छ आँशु जलमा, मिथ्या गाड्छ कीलो !
कमलले रोइमर्नु, जिइरहनु हिलो !
आँखा च्याती हेर्न खोज्छु भावी निहालेर !
को छ त्यहाँ ? छ, कि ? छैन ? के छ त्यसको नीति ?
कल्ले छोप्छ हामीलाई ? सद्दे छ कि पागल ?
प्रयासले बुद्धि थाक्छे ! सकाईछे रीति !
संसार नै भन्नु यही छटपट सजल !
विवेकको सुन्छु ध्वनि—'क्षण क्षण चिनी,
अतीतको ढुकढुकी नै दृष्टि पूर्ण बनी !'